

Arap älemi, yslam dünýäsi!

Category: Kitapcy, Publisistika, Sözler

написано kitapcy | 26 января, 2025

Arap älemi, yslam dünýäsi! ARAP ÄLEMI, YSLAM DÜNYÄSI!



Söýgüli okyjylarym, « Hamas » bilen Ysraýylyň arasynda dörän gorkunç uruşy bütin dünýä howpurgamak bilen tomaşa edýär. Men daşary syýasat boýunça ýörite hünärmen-ä däl. Ýöne bu ýazgyny siziň ýaly biri bolup ýazýaryn.

Bu uruş eýýäm olaryň arasynda näçinji gezek bolup geçýär!

Dowamly garpysýarlar, emma üýtgeýärler. Araplary Palestinanyň öz ýurtlarydygyny öňe sürse, Ysraýyl muňa düýbünden ters zat aýdýar.

Arap dünýäsi köpçülik...

Ysraýyl bolsa, 10 million ilatly, geografik ýerleşşi boýunça seredende, kiçijik ýurt.

«Büräniň kiçisi gaty çakar» diýleni, kiçem bolsa ellerinden gelmeýän zat ýok!

* * *

Aziýadan Afrika çenli aralykdan uzal ýatan arap ýurtlary, yslam dünýäsi bileleşse, Ysraýyly bir käse suwda bogup öldürmekleri mümkin...

Emma olaryň muny edip biljegi nägümana...

Olaryň hersi özbaşyna (arap däl Eýrany-da muňa goşuň) aýry-aýry ýollaryň ýolagçysy.

Asyl olaryň özlerine özlerinden başga ýagy gerek däl. Biri-birlerini itden beter ýigrenýärler. Biriniň ak diýenine beýlekisi gara diýýär.

Bileleşmekden geçen, entek olar öz aralarynda dil tapysyp bilenok.

Hemmesi-de aýry-aýry alanynda «musulman»!..

Emma özara harçaňlaşmalaryň düýbüne seredýäň welin, käbirinde «mezhep oňşuksyzlyklary» bar, käbirinde hem «bähbit oňşuksyzlary»...

* * *

Araplaryň bir bölegi nebit multimilliarderi...

Käbirlerini şeyhler, käbirlerini-de din söwdagärleri dolandyryar. Nebitden gazanylan ummasyz pullar halkyň däl-de, şol musulmansumaklaryň jübüsine girýär.

Ýolbaşçylarynyň köpüsi ogry...

Saud Arabystany, Kuweýt, Katar ýaly şeyhlik bilen dolandyrylýan ýurtlaryň başynda oturanlaryň dagy barsy ogry diýsegem öte geçdigimiz bolmaz.

Bularyň barsy elpe-şelpelikde döwran sürüp ýaşaýarlar.

Emma, gelip görüň, Afrikadaky musulmanlaryň aglabasy aç-hor, ýetde-gütdelikde, garyplykda ýaşaýar.

* * *

Siz seretmäň ol toslama «musulmanlyk, din doganlygy» edebiýatyna, pöwhe sözlere...

Hemmesi ýapa degmez patarraky...

Birinji jahan urşunda Osmanla garşy eden duşmançyklaryny atababa ýatdan çykarar ýaly däl we muny hiç wagt gözden salmaly däl.

Iňlis altynlaryna satyn alynan «din doganlarymyz», şeyhler we şuňa meňzeşler bize hunaba barsyny ýuwutdyrandyr-a!..

On müňlerçe mehmetjigimiz häzir olaryň ýurdunda ýatyr, indi olaryň mazarlarynyň nirdedigem belli däl.

MEDİNE MÜDAFAASI SON MUHAFIZLAR

Muzaffer Taşyürek

*"Ölsek de Ravza'nı
ruhumuz bekler..."*



* * *

Hezreti Pygamberimiziň (s.a.w) «Rawzaýy-Mutahhara» atly mübärek guburynyň ýerleşen Medine şäherini ganap, ahyrsoňunda eýelemegi başaranam ýene şolardy. Olar yslamyň mukaddes şäherini hristian esgerleriniň eline berdiler.

Birnäçe aýlap dowam eden şol wagşyýana gabawyň dowamynda aç galan mehmetjik (türk esgeri) näme etjegini bilmän galdy.

Garnizon serkerdesi beýik gahryman Fahretdin (Türkkan) paşa esgerlerine görkezme beripdi: «Balalarym, men çekirtge iýýärim, sizem iýiberiň».

Başga alajy ýokdy...

Şonsuzam çekirtgeden we hurmadan başga iýere zat galmandy...
Saçda gowrulan çekirtgelerdir, birnäçe hurma açlyk bilen
gidişýän türk esgeriniň gündelik iýmitidi.

Mehmetjik perişan haldady, ahyrsoňunda garnizon boýun egmäge
mejbur boldy.

* * *

Şindi ýene häzirki günlere dolanyp geleliň...

Ol ýerde 10 million adamly Ysraýyl diýilýän jöhit döwleti bar.
ABŞ-dyr Günbatar dünýäsiniňem maddy-magnawy goldawyny alýar...
Eýelik edýän tehnologiýasy-da iň soňky derejede ösen.
Garşysynda bolsa dürli sebäpler bilen böleklere bölünen arap
dünýäsi... Ylla ugruna goýberseň, biri-birlerini bogup
öldüräýjek.

Yslam ýurtlarynyň birinde-de «demokratiýa» diýilýän düşüňjä
ýer ýok. Asyl şol sözi agzajak bolýanam ýok.

Emma howada gaýmalaşýan boş sözlere, boş çişen bolmalaryna
seretseň, hemmesi Ysraýylyň ganym duşmany!

Her Ysraýyl urşundan soňam «din dogany» Türkiýeden kömek
hantama bolýarlar!..


Biziňkilerem, «dünýä liderimiz» başlyklaýyn özlerini görkezjek
bolup nutuk atmaga başladylar...

«Biz araçylyk etmäge taýýar, hernä köp gan dökülmese bolýar!»
Käşgä, mümkin bolsady... ýöne hiç kimse, hiç bir ýurt orta
çykyp, «Gel, Türkiýe, bizi ýaraşdyr-da, şu uruşy soňlandyr»
diýenok. Diýmejegem görnüp dur.

Eýýäm boljak iş boldy, suw seňrikden agdy. Gan sil bolup
akýar. Rayat, esger, aýal-erkek, çaga-çoluk... müňlerçe adam
ölyär...

Ady agzalan uly döwletlerden başga kim kime araçylyk edip
biler öýdýärsiňiz!

Bular içerki syýasatyň çeper fantaziýalary bilen bile hyýaly
dünýäleridir!



* * *

Arap dünýäsiniň we yslam äleminiň öz arasynda böleklere bölünen we pytran ýagdaýy haçanam bolsa bir gün soňlanarmy?

Meň pikirimçe soňlanmaz...

Ýene bir gezek at goýalyň we hakykatlary unutmalyň.

Arap dünýäsi Birinji jahan urşunda, aýratynam Ýakyn Gündogarda bize hyýanat edip, arkamyzdan urupdy.

Guma garylan nijeme mehmetjiklerimiziniň, türk esgerleriniň garnyna çenli «altyn bar bolaýmasyn» diýip tüpeňniň tygy bilen ýarylyp görlüpdü.

Has soňky ýyllara seredenimizde, dürli toparlaryň üsti bilen Türkiýede bolup geçen terrorçylykly aktlara hem ýakyndan goldaw beripdi.

Falih Ryfky Atay «Zeýtun dagy» atly kitabynda şeýle diýýär:

«Siriýada we Liwanda kimdir birinden türkmi sen diýip sorasaň, berýän jogaby köplenç «Estagfurylla!» bolardy!»

Arap dünýäsiniň aglaba köplügi Türkiýäni ýigrenýär.

Biz bolsa şunça taryhy hakykatlardan soňam olara gowy görünjek bolmagyň, ýallaklamagyň ugrunda jan edýäris.

Emin ÇÖLAŞAN.

«SÖZCÜ» gazetini, 14.10.2023 ý. Publisistika